

علماء اور حکومت

لفٹنٹ کرنل ڈاکٹر خواجہ عبد الرشید صاحب - کراچی

خواجہ صاحب سے قارئین بربان اچھی طرح واقف ہیں۔ موصوف نے گزشتہ ماہ کے نظرات جن میں علماء اور جدید تعلیم یافتہ کی کشمکش پر اظہار خیال کیا گیا تھا، انھیں پڑھ کر ایک خط لکھا ہے جو جوہیل میں درج کیا جاتا ہے۔ آئندہ اشاعت میں ایڈیٹر بربان کے قلم سے اس کا جواب ملاحظہ فرمائیں (ایڈیٹر)

تاریخ اسلام میں کوئی ایسی مثال نہیں ملتی جب کہ حکومت علماء کے ہاتھ میں رہی ہو۔ حکمران طبقہ ہمیشہ جماعت علماء سے ایک علیحدہ ہی طبقہ ہوا کرتا تھا۔ ان حکمرانوں میں متعدد دشمنیاں ہمارے پاس ایسی ہیں جہاں مملکتوں کے سربراہ ہر قسم کے علوم سے سرفراز تھے اور بعض بعض نے تو ولایت تک کا رتبہ پایا ہے مگر تعجب کا مقام ہے کہ وہ جماعت جو ہمیشہ سے اپنے آپ کو علماء کے نام سے کہلوانی آئی ہے کبھی بھی حکومت کرنے کے قابل نہ بن سکی۔ یہ حقیقت ہماری نگاہ اس طرف منتقل کراتی ہے کہ آخر اس کی کیا وجہ ہے۔ کیا بات ہے کہ بادشاہوں نے اسلامی علوم سیکھے مگر علماء حکومت کے قابل نہ بن سکے۔ آخر حکومت کرنے میں کونسی ایسی خصوصیتیں درکار تھیں جو علماء کو مشکل معلوم ہوئیں اور وہ ان سے بہرہ ور نہ ہو سکے۔ ایک دو مرتبہ تاریخ میں ایسی مثالیں ضرور ملتی ہیں جہاں علماء نے جہاد کیا مگر بری طرح ناکام رہے۔ جہاد پر مسلمانوں کو اکسا دینا کوئی بڑی بات نہیں مگر حکومت کو برقرار رکھنا ان کے لئے ایک مشکل بات تھی۔

اب اس حقیقت کو سامنے رکھئے اور اپنے جدید اور قدیم طبقہ پر نگاہ دوڑائیے۔ حقیقت یہ جدید و قدیم طبقوں کی تقسیم ہی غلط ہے، اصل تقسیم حکمران اور علماء کا طبقہ ہے۔ حکمران طبقہ ہمیشہ اور ہر دور میں جدید و قدیم کا طبقہ ہوا کرتا تھا اور علماء کا طبقہ قدیم قسم کا طبقہ رہا ہے۔ اصل اختلاف کا یہاں ہی پتہ چلتا ہے۔ اگر تعاون نہیں ہے

تو حکمران اور علماء میں نہیں جدید اور قدیم کا سوال اٹھتا ہی نہیں اور میں سمجھتا ہوں کہ اختلافات ایک نفسیاتی حقیقت ہے اور وہ اس لئے کہ چونکہ علماء کا طبقہ حکومت کے کبھی قابل نہیں ہوا ہے اس لئے حکمرانوں کے ساتھ اس طبقہ علماء کو خدا واسطہ کا بیڑ ہے جو بیچ مقداری کی ایک روشن مثال ہے، اختلافات کی اور کوئی وجہ نہیں۔

جب تک خلافت رہی اس وقت تک خلیفہ ہی علماء تھے! خلیفہ ہی امام تھے اور خلیفہ ہی حکومت کے کاروبار کی دیکھ بھال کرتے تھے، اجتہاد بھی ان ہی کے ذمہ تھا۔ جنگوں کے نقتے بھی اکثر ہی تیار کرتے تھے، گویا ایڈرلر شپ کی تمام خصوصیتیں ان خلفاء میں مرکوز ہو گئی تھیں، پھر بادشاہت آئی اس میں حکومت پشت در پشت چلتی رہی، مگر بڑے بڑے جبری حکمران پیدا ہوئے، ان میں علم دوست بھی تھے اور کچھ کورے مگر ہم نے علماء کے طبقہ میں سے کسی کو بھی تاریخ میں سامنے آتے نہیں دیکھا جو اپنی ہر دلعزیزی یا جرات اور دلیری کی وجہ سے حکومت پر قبضہ کر پایا ہو۔ یہ باتوں ہی کے دھنی رہے، کردار کے ذہنی نربن سکے۔ اگر ان سے کچھ بن بڑا تو حکومت کے خلاف پارٹیاں بنا کر کھڑی کر دیں یا مذہب کے اندر نیت نہی رخصتیں نکال لیں اور تفرقہ ڈال دیئے۔ امت کے بہتر ذرے بنا کر کھڑے کر دیئے اور حدیث گھڑ لی کہ اختلاف امتی رحمتہ اللہ اکبر! یہ انداز فکر کچھ ایسا چل نکلا کہ ان باتوں سے علماء کو کبھی ذمہ ہی نہیں ملی۔ مسلمانوں میں مختلف ذرے حکمرانوں کے بنائے ہوئے نہیں بلکہ علماء کے بنائے ہوئے ہیں اور تاریخ اس کی شاہد ہے کہ ہمیشہ ہی جب کبھی مسلمانوں میں اختلافات پیدا ہوا ہے وہ علماء ہی کی وجہ سے تھا۔

جدید اور قدیم کا تو سوال ہی غلط اٹھا یا گیا۔ اب بات یہ ہے کہ ان ہر دو فرقوں کو اصل حقیقت کا اعتراف کرنا چاہئے۔ علماء حکومت کے اہل نہیں جو حکومت کرنے کے قابل ہیں وہ قوم کو آگے بھی بڑھا سکتے ہیں۔ مگر چونکہ علماء احساس کمتری میں مبتلا ہیں وہ قوم کو کسی طرح بھی آگے بڑھتے نہیں دیتے۔ نتیجہ یہ ہوتا ہے کہ قوم کے اندر روز بروز ایک اخلاقی اور قومی انحطاط بڑھنا چلا جاتا ہے۔ چونکہ علماء تعداد ان کے قابل نہیں، یہ خلیج بڑھتی ہی چلی جاتی ہے۔ اور یہ مقام انوس ہے۔ حکمران طبقہ نے آج تک کبھی علماء کو کچھ نہیں کہا، مگر علماء ہیں کہ حکمرانوں کے ہر فعل کو حقارت کی نگاہ سے دیکھتے ہیں۔ ہماری انقلابی حکومت نے پچھلے اڑھائی برس میں جو کارنامے کر دکھائے ہیں۔ علماء نے ان کو سراہا نہیں

الآنچند ایک نے۔ مگر جوں ہی ان کو موقع ملتا ہے کہ اب حکومت ایک قدم آگے بڑھانا چاہتی ہے جس میں کچھ ندرہ بھی معاملات کا دخل ہے یہ چیخ اٹھتے ہیں، حالانکہ معاملہ معاملات تک ہی رہتا ہے ایمانیات میں دخل نہیں دیا جاتا۔ بیٹنگ یہ روئے علماء بدل نہیں لیتے اختلاف مٹ نہیں سکتا، بڑھتا ہی جائے گا علماء بعض اوقات حکومت کے لئے بڑی مشکل پیدا کرتے ہیں اور لطف یہ ہے کہ حکمراں طبقے کا۔ — وہ طبقہ جو حکومت کا جزو ہوتا ہے — آپس میں کبھی ایسا اختلاف نہیں ہوا جس کی مصالحت نہ ہو سکے، اگر علماء کا آپس میں کبھی بھی اتفاق نہیں ہوا۔ حکمراں طبقہ میں یک جہتی زیادہ ہے برہنیت علماء کے۔ علماء میں اگر ہے تو یہ خود ان کی اپنی خاص جماعت کے ساتھ مخصوص ہے۔ مختلف جماعتوں کی ہمیشہ آپس میں جنگ ہی رہی۔ ان وجوہات کی بنا پر علماء کو چاہیے کہ کچھ عرصہ یا تو حکومت اپنے ہاتھ میں لیں اور جلا کر دکھائیں۔ یا کچھ عرصہ کے لئے سیاسی معاملات سے تھپی لے لیں اور حکومت کو کام کر کے دکھانے دیں۔ اس طرح تو معاملہ کبھی سلجھے گا ہی نہیں۔ بہتر تو یہ ہو گا کہ تمام علماء کو یورپین اور امریکی ممالک میں سیر کے لئے روانہ کر دیا جائے جہاں وہ کرمجید زندگی کی ضروریات کے مطابق اجتہاد کریں اور پھر لوٹ کر ایک نیا فتویٰ لکھیں جو آنا زخانہ اور عالمگیری کا جدید ایڈیشن ہو۔ پھر تو بات بھی ہے قوم کی خدمت ہو اور قوم کے سامنے ایک راہ نمودار ہو جائے۔ ازراہ کرم ان چند جملوں کو شائع کر کے جواب مرحمت فرمائیں۔

آئین تقویٰ مانیسٹر دانیئم
آنا چہ چہ سارہ بخت گمراہ

سلاطین ہند کی علم پروری

اس کتاب میں سلاطین ہند کی علم دوستی کو بڑے اچھے اسلوب سے پیش کیا گیا ہے۔ جناب مصنف نے بڑی کاوش سے ہندوستان کے تمام حکمرانوں کے علم پرستی کے حالات کو یکجا جمع کر دیا ہے۔ قیمت مجلد دو روپے غیر مجلد ڈیڑھ روپیہ۔ (فہرست مفت طلب فرمائیے) مکتبہ برہان۔ اردو بازار۔ جامع مسجد دہلی